
प्रकरणम्‌ १८] वालमनोरमा-्तत््ववोधिनीसद्दिता । [४६ 


सत्‌-द्विजस्य कुर्वन्‌ , कुर्वाणो वा, किङ्कर इत्यर्थः । शाज्ययस-माहमाणस्य छत्वा। 
पूर्वोत्तरसाहचर्यात्कृदज्ययमेव गृहाते, तेन तदुपरि इत्यादि सिद्धमिति रक्षितः । 
तव्यः--आ्षणस्य कर्तेज्यम.। त्यता तु भवस्येव, स्वकतेव्यम्‌ । स्वरे भेदः । 


Pf Es of CSRS हेत कन र ad 
तृतीयासमासे “तृतीया कर्मणि’ इति पूरवेपदप्रकृतिस्वरः । षष्ठीसमासे तु समासस्येत्य- 
नतोदात्तस्वमिति फलभेद इति भावः । सदिति । सथोगे पष्डीसमासनिपेध उदाहि- 
यत इत्यर्थः । तौ सत? इति शतृशानचोः सदिति संज्ञा वच्यते । ननु द्विजस्य कुवै- 
ज्ञिति न कर्मणि षष्टी, “न लोक- इति निषेधात्‌. । नापि द्विजस्य घट कुर्विति 
घटायपेक्षया शेषषष्ठी, तर्हि सापेक्षत्वेनासामर्थ्यात्‌ कुर्वैज्ञित्यनेन समासाप्रशत्तेरित्यत 
आह--किङ्कर इत्यथ इति । द्विजं परिचरनित्यर्थं इति यावत्‌। कृऽ्धातुरिह 
परिचरणे वर्तत इति फलितम्‌ । अव्ययसिति । उदाहरणं वच्यत इति शेषः । 
पूर्वोत्तरेति । सत्तव्याभ्यां कृदूभ्यामित्यथः । “अनेकरमन्यपदार्थे' इति सूज्चभाष्ये 
सर्वेपश्चादिति प्रयोगश्चेह लिङ्गम्‌। तब्य इति । उदाहरणं वच्य इत्यर्थः । ज्राह्म- 
णुस्य कर्तव्यमिति । अहे त्यतृचश्च' तव्यत्तव्यानीयर इति इत्यस्तब्यः । 
कृत्यानां क्रि वा? इति षष्ठी । तव्यता तु अवत्येवेति। षष्ठीसमास इति शेषः। 
तक्रारानुबन्धरहितस्मैब तव्यस्य सूत्रे प्रहणात्तव्यतो न ग्रहणमिति भावः । स्थकते- 
व्यमिति । स्वस्य कर्तैन्यमिति विग्रहः। “त्यानां कपैरि वा? इति षष्टी। अत्र तव्यता 
योगात्‌ समासनिषेधो नेति भावः। ननु तव्यत्प्रत्ययमाश्रित्य ्राह्मणकतेब्यमितिं 
समाससंभवात्‌ किं तव्ययोगे तननिषेधेनत्यत आह--स्वरे भेद इति । तव्यति कृते 


माक मेक किक णक स्स्स 
इत्यादौ तत्स्थत्वं सुस्थमेव । एवं घटरूपमित्यादात्रपि। नन्वेवमपि “बलाकायाः शौक्कथम्‌' 
'केशस्य नेल्यम्‌? इव्यादावतिप्रसङ्ग इति चेत्‌ , अत्राहुः गुणिवचनादुत्पनष्यजा शुङ्का 
दिगुणस्यैबाभिधानात्तद्वाचकपदानां गुणिसामानाधिकरण्यसत्त्वान दोषः। तथा च प्राधा- 
न्येनाग्राधान्येने वा द्रव्याप्रतिपादकत्वे सति गुणाप्रतिपादकत्वं तत्स्थगुणवाचित्वम्‌' 
इस इति । फलानासिति । करणस्य रेषत्वविवत्तायां षष्टी । स्वरे विशेष 
इति । 'तत्पुरुषे तुल्याथे-' इति पूवपदप्रकृतिस्वरं वाधित्वा 'याथ- आदिसूत्रेणान्तो 
दात्त प्राप्त तदपवादेन “तृतीया कमेणि? इत्यनेन पूवपदप्रकृतिस्वेरे स्यायुदात्त इष्टः, 
षष्ठीसमासे तु अनतोदात्तत्वं स्यात्तच नेष्यत इति भावः। तृपिश्व सकमेकोऽप्यहित 
“पितूनताप्सीत्सममंस्त बन्धून्‌ * इति भड़िप्रयोगात्‌ । तेनास्मात्‌ कमेणि क्वो नास्तीति 
न शङ्कनीयम्‌ । द्विजस्य कुर्वन्‌ कुर्वाण इति । नेयं घटाथेच्हया षष्ठी द्विजस्य 
घटं कु्वज्ञिति। तथा हि सल्यसामर्थ्यादेव समासाप्रसक्कौ निषधोऽयं व्यथेः स्यादतो व्या- 
चष्टे--किंकर इत्यर्थे इति । ्राह्मणस्य त्वेति । तादर्थ्येरूपसंबन्धस्य सामान्य- 

५० ] सिद्धान्तकौसुदी । | तत्पुरुषसमास- 


समानाविकरणेन-तच्षकस्य सर्पस्य । विशेषणसमासस्त्विह बहुलअहणान्न । 


“गोर्थेनोः? इत्यादिषु “पोटायुवति-' (सू ७४४) इत्यादीनां विभक्त्यन्तरे चरि- 
UD oN भी slats ns die 


कृदुत्तरपदप्रकृतिस्वरण प्रकृतिस्वरः, तव्ये तु नेति फलभेद इति भावः । समाना 
धिकरण इति । समानाधिकरणेन "षष्ठधन्तं न समस्यते इत्यत्रोदाहरणं वच्यत 
इत्यर्थः । तक्तकस्य सपैस्येति । अत्र समासे सति पुनः समासात्‌ षछ्यतपत्तौ 
तक्षकसर्पस्येति न भवतीत्यर्थः । ननु षष्ठीसमासस्य निषेधेऽपि “विशेषण विशेष्येण 
बहुलम्‌? इति कर्मेधारयसमासो दुर्वारः । अतः किं षष्ठीसमासनिषेधेनेत्यत आहृ 
विशषणसमाखस्त्विति । ननु षष्टीसमासनिषेधसामर्थ्यादेवाल कर्मधारयो न 
भविष्यति । तत्‌ किमगतिकगत्या बहुलग्रहणाश्रयणेन । न च कर्मधारयस्वर एव यथा 
स्यात्‌ , न तु षष्टीसमासस्वर इत्येतदर्थः षष्ठीसमासनिषेध इति वाच्यम्‌ , उभयथापि 


«मासस्य? इत्यन्तो दात्तत्वस्याविशिष्टत्वादिति चेत्‌, मैवम्‌--्रम धारये हि सति गमनस्य . 


श्रेयस इत्यादौ “श्रज्यावमकन्पापवत्खु भावे, इति पूवपद्रक्ृतिस्वरः। षष्ठीसमासे त्वन्तो- 
दात्तत्व स्यात्‌ । तन्मा भूदित्येतदर्थं पष्ठीसमासनिषिध आवश्यक इति समासनिपेधस्य 
चरितार्थत्वान तस्य विशेषणसमासनिदत्तिसामथ्यैमिति वहुलग्रहणमाश्रितम्‌ । न चैवमपि 
तक्षकसर्प इति प्रथमान्तविप्रहे कमेधारये सति तक्षकसपॅस्येति दुर्निवारमित्रि वाच्यम्‌ , 
निषिधसमार्थ्यादेव प्रथमान्तक्मधारयमाश्रित्य तक्षकसर्पस्येत्यिवंजातीयकप्रयोगाभावोन्ञ- 
यनात्‌ । अथ समानाधिकरणेन निषेधे उदाहरणान्तरमाइ--गोधैनोरिति । गो्धे- 
नोरित्यादिषु षष्ठीसमासः प्रातः, सोऽप्यनेन वार्यत इत्यन्वयः । आदिना यूनः खलते- 
रित्यादिसंग्रहः । ननु षष्ठीसमास एवात्र न प्रसञ्यते, “पोटायुवति~ “युवा खलति 
इत्यादिविशेषविहितकमधारयेणात्र परस्यापि षष्ठीसमासस्य वाधितत्वादित्यत आह-- 
पोटायुवतीत्यादीनां विभक्त्यन्तरे चरितार्थानां परत्वाद्वाधक इति । 
“पोटायुवति-? “युवा खलति-? इत्यादिविधयो गौर्धेनुः, युवा खलतिरित्यादिषु प्रथमा- 


णी नप क पफ 
खुपेण विवक्षायां षष्ठी । व्राह्मणसंवन्धिनी या क्रिया तदनन्तरमिलथेः । छुद्न्यय- 


सेवेति । "अनेकमन्यपदार्थे' इति सूत्रे 'सवेपश्चात-” इति भाष्यप्रयोगादिति भावः । 
इत्यादीति । तथा च भट्टिः प्रायुङ्क-यत्क्ृतेऽरीन्निणह्मीम*। “आदेयाः किंक्कते 
भोगाः कुम्भकर्णं त्वया विना? इति । रक्तित इति । केयटहरदत्ती तु अव्ययप्रति- 
षेधे “त्तस्योपरिः इत्युदाहरन्तौ अङ्कदव्ययेनापि निषेधं मन्येते, तौ च प्रागुक्तभाष्य- 
प्रयोगविरोधादुपेच्याविति भावः । तव्यता तु भवत्येवेति । सूत्ने निरनुबन्धग्रहणा- 
दिति भावः । स्व॒कतेव्यमिति । कतृषष्ठया समासः। स्वरे भेद्‌ इति । इहुत्तर- 
पदप्रकृतिस्वरेण 'तित्स्वरस्याषस्थानादन्तस्वरित इष्टः । तव्येन तु समासे मध्यो- 

प्रकरणम्‌ १८ ] वालमनोरमात्तत््ववोधिनीसहिता । [ ५९ 


तार्थानां परस्वाद्वाधकः षष्ठीसमासः प्रातः, सोऽप्यनेन वायते । ७०६ क्तेन च 
पूजायाम्‌ । ( २-२-१२ ) 'मतिबुद्धि-' ( सू ३०८६ ) इति सूत्रेण विहितो 
थः क्वस्तदुन्तेन षष्ठी न समस्यते। राज्ञां मतो बुद्धः पूजितो वा। राजपूजित एस्यादौ 
तु भूते क्रान्तेन सह॒ तृतीयान्तस्य समासः ।७०७ अधिकरणवाचिना च । 
rte निति क क क प्या SER SE 
विभकत्यन्तेछु सावकाशाः । षष्ठीसमासस्तु राज्ञः पुरुष इत्यादावसमानाधिकरणे साव- 
काशः । गोर्धेनोः,.यूनः खलतेरित्यादिषु उभयं प्राप्तम्‌ । तत्र 'पोटायुवति' “युवा खलति’ 
इत्यादिविधीन्‌ बाधित्वा षष्ठीसमासः प्राप्तः, सोऽप्यनेन समानाधिकरणेनेति निषेधेन 
वार्यत इत्यर्थः । न च निषेधसामर्थ्यादेव 'पोटायुवति-' इत्यादिसमासोऽपि बाध्यतामिति 
वाच्यम्‌ , षष्ठीसमासे गोधेनोरित्यादौ अन्यतरस्य पूर्वनिपातः । “पोटायुवति-' इत्या- 
दिसमासे. ठु गोयुवादिशब्दस्यैवेति फलभेदस्य स्पष्टत्वात्‌ । समानाधिकरणेन निषेध- 
श्चायं क्वाचित्क एव, अन्यस्य पदस्यार्थ इत्यर्थे अन्यपदार्थ इति निर्देशात्‌ । तेन नीलो- 
तनस्य गन्ध इत्यादिसिदः । छलेन च पूजायाम्‌ । अत्र पूजाग्रहणं “मतिवुद्धि- 
पूजार्थेभ्यश्वः इति सूत्नोपलक्षणम्‌ । तदाह--मतिबुद्धीति सूत्रेशति । राझां 
मतो वुद्धः पूजितो चेति । राज्ञा इष्यमाणो ज्ञायमानः फुज्यमान इति क्रमेणार्थः। 
“मतिबुद्धिपूजायेभ्यश्च' इति वमाने क्कः । क्वस्य च वतमाने? इति षष्ठी । नन्वेवं सति 
राजपूजितो राजमतो राजबुद्ध इति कथं समास इत्यत आह--राजपूजित इत्यां- 
दाविति । अधिकरणवाचिना च । रेषपूरणेन सूत्र व्याचष्टे--क्लेनेति । 


nada णले ने अड i nnd Sn प य सा 
दात्तत्व॑ स्यात्‌ , तच नेष्यत इति भावः । खोऽप्यनेनेति । षष्ठीसमासेन 'पोटायु- 
बति-? इति समासो वारितः, सोऽपि षष्ठीसमासः “पूरणगुण-' इत्यनेन वार्यत इत्यथः। 
क्लेन च पूजायाम्‌ । सुन्ञोपलचणं पूजाप्रहणं व्याख्यानादित्याह-मतिबुद्धीति । 
राज्ञामिति । 'कस्य च वमाने’ इति कतेरि षष्ठी । भूत इति । न च तक्रकौ- 
रिडन्यन्यायेन मत्यादिभ्यः क्तस्य वतैमानकालो भूतकालतां बाधत इति वाच्यूम्‌ । 
“तेनैकदिक्‌' इत्यतः तेन’ इत्यधिकारे “उपज्ञाते? इति निर्देशन भूतकालस्यावाधज्ञापनात्‌। 
“उपज्ञाते? इत्यत्र दि भूते क्तः, न तु वतमाने । अन्यथा “क्स्य च वतमाने’ इति षष्ठी 
विधानादुपज्ञातशन्दस्य तेनेति तृतीयायोगो न स्यात्‌ । न चैवमपि ज्ञानार्थष्वेव ज्ञापक 
त्वमस्त्विति वाच्यम्‌ । “पूजितो यः सुरासुरैः? इति प्रयोगातुरोधेन सामान्यविषय- 
ज्ञापकत्वस्यैव न्याय्यत्वात्‌ । अन्ये तु कारकषष्ठपा एव समासनिषेधोऽयम्‌ , शेषषष्ठया 
ठु समासः स्यादेवत्याहुः । एतेन “कलहं स राममहितः कृतवान्‌ इति भट्टिभ्रयोगो 
व्याख्यातः । राममहितः स. कलहं इतवानित्यन्वयः । अधिकरणवाचिना च । 


CC-0. Bhagavad Ramanuja National Research Institute, Melukote Collection. 


Funding: IKS/Tattva Heritage. Digitization: eGangotri. 


५२] सिद्धान्तकौसुदी । [ तत्पुरुषसमास- 


( २-२-१३ ) क्रेन षष्ठी न समस्यते । इदमेषामासितं गतं झुकतं वा । ७०८ 
कर्मणि च । (२-२-१४) “उभयप्राप्तौ कर्मणि’ ( सू ६२४ ) इति या पछी 
सा न समस्यते । आश्रयो गवां दोहोऽगोपेन । ७०६ तुजकाभ्यां कर्तेरि। 


इद्मेषामासितं शयितं गतं भुक्तं वेति । 'क्लोऽधिकरणे च ध्रौन्यगतिप्रत्यव- 
सानार्ेभ्यः? इत्यधिकरणे क्तः । “अधिकरणवाचिनश्च इति षष्टी । कर्मणि च । 
हेनेति निवृत्तम्‌ । कर्मणि या षष्ठी सा न समस्यते-इत्यर्थे अपां स्र्टेत्यादावपि 
निषेधसिद्धेः 'तृजक्राभ्यां कतरि? इति व्यर्थं स्यात्‌ । किं तु चकार इतिपर्यायः । 
कर्मणीति सप्तम्येकवचनमुचार्यं या षष्ठी विहिता सा न समस्यत इत्यः । फलित- 
माह--उभयेत्यादिना । आश्‍चर्य इति । यद्यप्यत्र 'कतेकमैणोः कृति? इत्येव 
कर्मणि षष्ठी, न तु “उभयप्राप्तौ कर्मणि? इति सूत्रेण, तस्य सूत्रस्य कर्मेणयेव षष्ठी, न 
तु कर्तरीति नियमपरत्वात्‌ । तथापि नियमसूत्राणाँ विधिरूपेण निषेधरूपेण च द्वेधा 
प्रबृत्तेः स्वीकारान्न दोषः। श्दानुशासनमित्यत्र तु वस्तुत आचार्यस्य कतरत्वेऽपि तस्यानु- 
पादानादुभय्रापतावित्यस्याप्रर्तर्नायं निषेधः, त्वोऽ्थप्रयोगे-? त्यतः प्रयोगे? इत्यनु- 
वृत्त्या कतृकमेणोरुभयो: प्रयोग एव तस्य प्रतरृत्तेः । यद्वा रोषे विभाषा’ अविरोषेण विभा- 
घेत्याश्रित्य उभयग्रप्तावित्यभावपत्ते 'क्ृकर्मणोः कृति’ इत्येव षष्ठयाः प्रापतेर्नायं निषेध 
इत्यलम्‌ । तृजकास्यां कतेरि । ऊतेरीति तृजकयोरेव विशेषणम्‌, श्रुतत्वात्‌ । न 


चाचिप्रहणं चिन्त्यप्रयोजनमिति दरदत्तादयः। इद्भेषासिति । 'क्रोऽधिकरणे च- 
इति क्तः । “अधिकरणवाचिनश्च” इति कतैरि षष्ठी । “अधिकरणे च? इत्येव सिद्धे 
सूत्नद्वयेऽपि वाचिम्रहणं स्पष्टार्थमित्याहुः । नु किंदत्तं यदूत्तमित्यत्र न कर्मणि कः, 
बृतेरकर्मकत्वात्‌ । तथा चाधिकरणक्वान्तेन कथमिह समास इति चेन मैवम्‌, नाय- 
मधिकरणे क्कः, किंतु “गयर्थाकर्मक-? इति कर्तरि। किमा वत्तं निष्पन्नमित्यर्थैः । 
कर्मणि च । हेनेति नानुवतेते. 'क्षेन च पूजायाम्‌? इति निषेधवैयरथ्यप्रसङ्गात्‌ । 
षष्ठी त्वनुवतते, किंतु सापि या काचित्कमेणि षष्ठी न गृह्यते । “अपां सरष्टा’ इत्यादा- 
वनेनेव सिद्धौ “तृजकाभ्यां कतरि’ इति निषेधवैयर्थ्यापत्तेः । किं च (इध्मत्रश्चनः इत्यादौ 
समाससिद्धये वचनं कर्तव्य स्यात्‌ । न च 'कृद्योगलक्षणा षष्ठी समस्यते’ इति वार्ति- 
कमस्सेबेति वाच्यम्‌ , तस्य सिद्धान्ते प्रत्याख्यानात्‌ । ततश्च निंपातानामनेकार्थत्वा- 
दितील्यर्थ चशब्दोऽयम्‌ तदाह--कमेणीति या षष्ठीति । सप्तम्येकवचनान्तं पद- 
सुचार्यं या षष्ठी विहिता परिशेषिता वेस्र्थः । नियमसूत्राणां विधिमुखेन निषेधमुखेन 
वेति द्वेधा प्रदृत्तेः स्वीकृतत्वात्‌ । गवां दोह इति । अगोपेनेत्युपन्यासस्त्विद्द उभय- 
प्रातिप्रदशोनार्थः । ननु कथम्‌ अय शब्दाचुशासनमिति। अत्र व्याचख्युः-शब्दानामितीयं 

प्रकरणम्‌ १८] बालमनोरमा-तत्त्ववोधिनीसदिता । [ ५३ 


(२-२-९५) कत्रेथेतृजकान्यां ष्पा न समासः । अपां दा । वञ्चस्य भती । 
'ग्रोदनस्य पाचकः । क्तरि किम-इच्छणां भक्षणमिज्ञभक्षिका । पत्यथभदै- 
शब्दृस्य हु याजकादिस्वास्समासः । स्मतौ । कथं तदि “घटानां निमोतुरििभुवन- 


ठु षष्ठयाः। तदाइ-कर््रथैल्जकाभ्यामिति। अपां ष्टा, वज्रस्य भर्तेति । 
“एबुलूतृचौ’ इति कतेरि तृच्‌ , 'कतेकमणो:-? इति कर्मणि षष्ठी । एवमोद्नस्य पाचक 
इति पचेः कतरि रबुल्‌ । अकादेश इति विशेषः । इच्छुभक्षिकेति । 'त्रियां क्विन 
इत्यधिकारे धात्वरथनिदेश्ष रखुल्‌ । कर्मणि षष्ठयाः समासः । कर्मणि च' इति निषेध- 
स्तु न, कटुः प्रयोग एव तत्परवृत्तेः । ननु “भुवो भर्ता भूमर्ता? इत्यत्रापि निषेधः 
स्यात्‌ । न च अर्तुशब्दत्य याजकादौ पाउाद्‌ भवत्येव षष्ठीसमासः। याजकादिभिश्च? 
इत्यस्य प्रतिश्रसवार्थत्वादिति वाच्यम्‌ , एवं तर्हि वज्रस्य भर्तेत्यत्रापि समासप्रसङ्गः 
दित्यत आह--पत्यर्थेति । याजकादौ पत्यथेकस्येव भर्तृशन्दस्य ग्रहणम्‌ , व्याख्या- 
नात्‌ । ततश्च वज्रस्य भर्तेत्यत्न याजकादिभिश्च? इति समासो नेति भावः । कर्थ 
तर्हीति । त्रयाणां भुवनानां समाद्दारत्निभुवनम्‌ , तद्धिताथे इति द्विगुः । “अकारान्तो- 


षष्ठी “कतृकमेणोः-' इति विहिता, न तु 'उभयप्राणौ- इत्यनेन, आचार्यस्य कर्तुः 
वस्तुतः सत्त्वेऽपि इहानुपादानात्‌ । कृत्वोर्थप्रयोगे~ इत्यतः “प्रयोगे? इत्यनुवतेनात्कर्ते- 
कर्मेणोरुभयोर्पादान एवायं नियम इति स्वीकारात्‌ । आश्चर्यो गवा. दोहोऽगोपेन’ 
इत्यत्र हि आश्चर्य प्रतिपाद्यम्‌ , तच्च यद्यशिक्तितो दोग्धा दुदोह गावश्च दोरधेन्यास्त- 
दैव निहति, न त्वन्यथा । अतः कतेकर्मणोर्विशिष्योपादानादस्तुभयप्राप्तिः, इह तु 
“शब्दानामिदमनुशासनम्‌ ,न त्वर्थानाम्‌' इस्यर्थैनिश्ृत्तिपरं वाक्यम्‌ ,न तु कर्तृविशषनिदृत्ति- 
परमतो नास्त्युभयप्रा्तिः । अस्तु वा यथाकथंचिदुभयप्राप्तिः, तथापि न क्षतिः, “उभ- 
यप्राप्तौ-' इति सूत्रे “अविशेषेण विभाषा’ इति पत्तस्यापि विद्यमानतया नियमाप्रवृत्ति- 
पक्षे “आचार्यस्य शब्दानुशासनम्‌? इति प्रयोगसंभवात्‌ । यदि वा शेषलक्षणा षष्ठीति 
ब्याझ्यायते, तदा तु समासनिषेधशङ्केवात्र नास्तीति । लुजकाभ्याम्‌। इह 'कर्ते- 
षष्ठथा तृजकाभ्याम्‌’ इति इत्तिकारव्याख्यानमयुक्तमिति ध्वनयन्नाह--कर्ञ्रथतृज- 
काभ्यामिति। कतेप्रहणं तृजकयोरेव विशेषणमिति युक्तम्‌, तयोः श्रुतत्वात्‌ , न तु 
षष्ठया इति भावः । यद्यपि कतेरीति तृचो न विशेषणम्‌, व्यभिचारात्‌, तथाप्यकस्य 
विशेषणत्वेन तदावश्यकमित्याह--इच्ुभच्तिकेति । “र्यायाईणा-? इति भावे 
रबुच्‌ । कर्मणि षष्ठया समासः । ननु वञ्जस्य अतेत्युदाहरणामयुक्तम्‌ । भतृशब्दस्य 
याजकादित्वेन समासात्रश्यंभावादित्याशङ्कपाह-पत्यर्थभठेशन्द्स्येति। यद्यपि याज- 
कोदिष्वर्थविरोषविशिष्टतया भतृशब्दो न पठितः, तथापि रुढेबैली यस््वात्मतिपर्याय- 

५७ ] सिद्धान्तकौमुदी । [ तत्पुरुषसमाख- 


विधातुश्च कलहः? इति । शेषषष्टया समास इति कैयटः । ७१० कतरि च 
( २-२-१६ ) कतेरि पष्ठया अकेन न समासः। भवतः शायिका । नेह तुजः 
जुवतेते । तद्योगे कतुरभिहितत्वेन कर्दषष्ठया अभावात्‌ । ७११ नित्यं कडा- 
जीविकयोः । ( २-२-५७ ) एतयोरथैयोरकेन नित्यं पष्ठी समस्यते । उद्दा- 
लकपुष्पभञ्जिका । क्रीडाविशेषस्य संज्ञा। “संज्ञायाम्‌? ( सू ३२८६ ) इति भावे 
ण्वुल्‌ । जीविकायाम्‌-दन्तलेखकः। तत्र कीडायां विकर्पे, जीविकायां "तृजकाभ्यां 


त्तरपदो द्वियुः श्रियाम्‌? इति तु न भवति, पात्रायन्तस्य नेत्युक्केः । त्रिभुवनस्य विधा- 
तेति तृचो योगे कथं कर्मणि षष्ठ्याः समास इत्याक्षेप: । परिहरति-_शेषषष्ठधेति । 
प्रत्यासत्त्या कारकषध्ठया एवायं निषेध इति 'बहुपु-? इति सुत्रे केयट आहेत्यर्थः। कतेरि 
च । करतरीत्येतत्‌ षष्टीत्यनुत्रत्ते अन्वेति, तदाइ--करतरि षष्ठया इति । अके- 
नेति । 'तृजकाभ्यां कतरि’ इत्यतस्तदनुत्रत्तेरिति भावः । भवतः शायिकेति । 
"स्रिया क्तिन्‌? इत्यधिकारे धात्वर्थनिर्देशे ण्चुल्‌ , अकादेशः, टाप्‌ । 'कतकमेणोः-? इति 
कतरि षष्ठी । अत्र अकस्य कन्नेथकत्वाभावात्‌ “तृजकाभ्याम्‌-? इत्यस्य न प्राप्तिः । 
ननु पूर्वसूत्रे “तृजक्ाभ्याम्‌- इति समस्तपदोपादानात्‌ कथमिहाकस्येवानुवृत्तिः, न तु 
तृच इत्यत आइ-नेहेति । तद्योग इति । तृचः कर्तरि विहितत्वेन सरष्टा कृष्णः _ 
इत्यादौ कतुः कृतामिहिततया तत्र कतरि षष्ठया एवाप्रसक्त्या तत्समासनिषेधस्य शश" ˆ 
अङ्गेण कण्ड्डयन॑ न कर्तव्यमितिवदसंभवपराहतत्वादित्ययः । नित्यं कडाजीः 
विकयोः । उद्दालकपुप्पभञ्जिकेति। उद्दालकः ,छेष्मातकः, तस्य पुष्पाणि, तेषां 
भन्जनमित्यस्वपदविग्रहः । संज्ञायामिति । '्लियां क्विन? इत्यधिकारे “सज्ञायाम्‌? 
इति भावे ख्वुलित्यर्थः । अत्र कर्मणि षष्ठ्याः समासः । वस्तुतस्तु "स्त्रियां क्विन? 
इत्यधिकारे “धात्वर्थनिर्देशे राचुल्‌? इति भावे ण्वुलित्येव युक्तम्‌ । “संज्ञायाम्‌? इति तु 
अधिकरणार्थमिति कृदन्ते वच्यते । तथा. सति उद्दालकपुष्पाणि भज्यन्ते यस्यां 
क्रीडायामिकिि-विग्रहः । जीविकायामिति । उदाहरणं वच्यत इत्यर्थः । द्न्त- 
लेखक इति। दन्तानां लेखनेन जीवतीत्यस्वपदविग्रहः, लिखेः कर्तरि रबुल्‌ । अका- 
देशः । जीविका समासगम्या । ननु. "षष्ठी? इति सून्नेशेवात्र षष्ठीसमाससिद्धेः किमः 


स्यैव तत्र ग्रहणम्‌ , न तु यौगिकस्येति भावः । शेषषष्ठयेति । न्यासकारस्तु तृभ- 
न्तमेतत्‌ , “न लोका-? इति निषेधस्त्वनित्यः, 'त्रकाभ्याम्‌- इति वक्तव्ये तृचः सानु- 
बन्धग्रणाज्ज्ञापकादित्याह । केचिु-“जनिकतुः-? “तत्प्रयोजको हेतुश्च’ इति निर्देशाद्‌ 
नित्योऽयं समासबि घ इत्याहुः । तन्मन्दम्‌, शेषषष्ठीसमासेनोक्वनिर्देशोपपत्तेः। कतैरि 
च। नेह वृजिति। न चोत्तरा्थत्वं शङ्कयम्‌। तृच्‌ ्डाजीविकयोर्नास्तीति जयादित्ये- 

प्रकरणम्‌ १८ | वालमनोरमा-तत्ववोधिनीसहिता । [१५ 
कर्तेरि' (सू ७०३ ) इति निपेघे प्रप्ते वचनम्‌ । । ७१२ पूर्वापराधरोत्तर- 
मेकदेशिनेकाधिकरणे । ( २-२-१ ) अवयविना सह पूर्वादयः समस्यन्ते, 
एकत्वसंख्याविशिष्टरचेदवयवी । षष्ठीसमासापवादः । पूर्व कायस्य पूर्वकायः । 


न SS to 300 302 0 नी) 0 क यित अदी शती ली 
मिदमित्यत आह--तत्रेति । तत्र तस्मिन्‌ उदाहरणद्वये क्रीडाबोधक उद्दालक्रपुष्प- 
भजिकेत्यत्र बिभाषाधिकारात्‌ पष्ठीसमासविकल्ये प्राति, जीविकाबोधके तु दन्तलेखक्र 
इत्यन्न “तृजकाभ्याम्‌-' इति पष्ठीसमासनिषेधे प्राते इदं सूत्रमारब्धमित्यथः । पूर्वा- 
पर । भूर्वापराधरोत्तम्‌' इति समाहारदरन्द्रात्‌ प्रथमैकवचनम्‌ । एकदेशशब्दो- 
ऽवयचे रूढः । एकदेशोऽस्यास्तीत्येकदेशी अवयवी, तेनेति लभ्यते । अधिकरणं 
व्यम्‌ । एकमधिकरणम्‌ एकाधिकरणम्‌ । एकत्वविशिष्टद्रव्ये वतेमानेन अवयविवा- 
चकसुबन्तेन पूर्वापराधरोत्तरशब्दाः सुबन्ताः समस्यन्ते, स तत्पुरुष इत्यथः । फलित- 
माह--अवयविना सहेत्यादिना । ननु पूर्व्चासौ कायश्रेति कर्मधारयेणौव पूर्व- 
काय इत्यादि सिद्धम्‌ । भक्त्या कायशव्दस्य कायावयववाचित्वेन सामानाधिकरणयोप- 
पत्तेरित्यत आह--षष्ठीसमासापवाद इति । पूर्वं कायस्येति विम्रहे “षष्ठी' 
इति सुत्रेण समासे सति षष्ठधन्तस्य समासविधौ प्रथमानिर्दिषटत्वात्‌ पूवनिपातः 
स्यात्‌ । तन्ितवत्यर्थमिदं वचनमित्यथः । पूर्व कायस्येति । अत्र पूर्व कायस्येति 
विग्रहवाक्यम्‌ ) अर्थमिति गम्यम्‌ । विशेष्याभिप्रायं नपुंसकत्वम्‌ । “तस्य परमाम्रेडि- 
तम्‌' इति निर्देशादवयवव्रृत्तिदिक्शब्दयोगे पञ्चम्यभावात्‌ षष्ठी । पूर्वकाय इति ।' 
पूवेशब्द्स्य समासविधौ प्रथमानिदिष्टत्वात्‌ पूवनिपातः । “परचझ्िङ्गम्‌-? इति पुंसत्व- 
मिति भावः । “यत्र उत्सर्गापवादौ महाविभाषया विकल्प्येते तत्रापवादेन मुक्ते पुन 


नोक़्त्वादिति भावः। वामनस्तु--अके जीविकार्थे’ इत्यत्र “अकः इति किम्‌, “रम- 
णीयकर्ता” इति प्रत्युदाहरन्‌ जीविकायां तूचमिच्छति । भावि ण्बुलिति । भञ्जनं 
भञ्जिका । पुष्पाणामिति कर्मणि षष्ठी । 'भावे' इत्युपलक्षणाम्‌ , अधिकरणे राचुल्यपि 
वाधकाभावादिति मत्वा “संज्ञायाम्‌? इति सूत्रे कृदन्ते मनोरमायामुक्कम्‌--“उद्दालकः 
'छेष्मातकस्तस्य पुष्पाणि भज्यन्ते यस्यां क्रीडायां सा उद्दालकपुष्पभज्ञिका? इति । 
पूर्वापर। एकदेशशान्दोऽवयवे रूढः । अत एव तस्य कमेघारयत्वे$पि ततौ मत्वर्थीयः ! 
“कुष्णसपेवान? इत्यत्रेव “न कर्मधारयान्मत्वर्थीयः? इति निषेधस्य रूढेष्परतृत्तः । 
यद्यपीह "एकगोपूर्वात्‌ इति उम्‌ प्राप्तः, तथाप्यतएव निर्देशादिनिस्तदेतदाह--अव- 
यविनेति । नन्विदं सूत्रं व्यर्थम्‌ „ पूवेकाय इद्यादिप्रयोगाणां कर्मधारयेणौव सिद्धेः, 
ऊध्वेकाय इतिवत्‌ , “समुदाये हि वृत्ताः शब्दा अवयवेष्वपि प्रवर्तन्ते इति न्यायादत 
'आह--षष्ठीसमासापवाद इति । तथा च कायपूवे इत्यानिष्टप्रयोगनित्रृत्तये 

५६ ] सिद्धान्तकीसुदी । [ तत्पुरुषलमास- 


झपरकायः । एकदेशिना किम्‌-पूर्वं नामेः कायस्य। एकाधिकरणे किस्-पूर्- 
श्छात्राणास । सर्वोऽप्येकदेशोऽह्वा समस्यते । "संख्याविसाय-? ( सू २३८ ) 
इति झञापकात्‌ । मध्याह्नः । सायाह्वः । केचित्तु सवे एकदेशः कालेन समल्यते 


सत्सर्गो न. प्रवतते इति “पारे मध्ये षष्ठा वा’ इत्यत्रोक्कम्‌ । ततश्च एकदेशिसमासा- 
` भावे षष्ठीसमासो न भवति । अपरकाय इति । अपर कायस्येति विग्रहः । अधर- 
कायः । उत्तरकायः । एकदेशिना किमिति । एकद्रग्यवाचिना पूर्वादयः समस्यन्त 
इत्येवास्त्वित्यथः । पूर्व नाभेः कायस्येति । अत्र नाभेरिति पूर्वशब्देडन्वेति । 
दिग्योगे पञ्चमी । नाभ्यपेक्तया यत्‌ पूर्वमर्ध तत्‌ कायावयवभूतमित्यथेः । अत्र नाभि- 
शब्दस्य नाभ्यपेक्तया पूर्वाशेऽन्वयः । अत्र पूर्वस्यांशस्य नाभिरवधिरेव, न त्ववयवी । 
अतो नाभिशब्देन पूवेशव्दस्य समासो न भवतीत्यर्थः । पूवेश्‍्छाचाणामिति । 
अत्र छात्रशब्दः छात्रसमुदायपरः । उद्भूतावयवसमुदायापेक्तं बहुवचनम्‌ । अवय- 
वावयविभावसम्बन्धे षष्टी । छात्रसमुदायस्य पूवेमधेमित्यथः । अत्र छात्रसमुदायस्य 
एकत्वेऽपि उद्भूतावयवकतया बहुत्वांदेकत्वसंख्यावैशिष्टयाभावान्न समास इति भावः । 
ननु अहो मध्यं मध्याह इत्यत्र कथमेकदेशिसमासः । मध्यशब्दस्य पूर्वादिःवनन्तर्भावा- 
दित्यत आह--सर्चोऽप्येकदेश इति । पूर्वादिभिननोऽपीत्यर्थः । ज्ञाप्रकादिति । 
“तत्पुरुषस्य-? इति 'अहस्सर्वैकदेशसंख्यातपुणयाः्व~ इति च प्रकृते “अह्ोऽह एतेभ्यः? 
इत्येक्देशवाचकात्‌ परस्य अहन्शब्दस्य अहादेशो विधीयते ॥ ततश्चाहः साय इति 
विप्रहे अवयवितरत्तिना अहन्शब्देन षष्ठ्यन्तेन अवयवदृत्तिसायशब्दस्य तत्पुरुषसमासे 
सति प्रथमानि्दिष्टत्वात्‌ सायशन्द्स्य पूर्वनिपाते सति एकदेशातृत्तिसायशन्दात्‌ परस्य 
अहन्शाब्दस्य अहादेशे “रात्राह्ाहाः पुंसि’ इति पुंस्त्वे सायाह्न इति भचति । तस्मात्‌ 


व्यि 


सप्तम्येकवचने परे 'संख्याविसाय-? इति सायशब्दपूवकस्य 'अहृशब्दस्य अहन्ना- 


सूत्रमिति भावः । पूर्व कायस्येति । यद्यपि “अन्यारात-? इति सूत्रे दिशि दष्टः 
शब्दा दिक्शब्द इति ब्याख्यानेन संप्रत्यदिग्बृत्तिनापि योगे पश्चमी स्वीकृतेति षष्ठीह 
दुलेभा, तथापि 'तस्य परमाम्रेडितम्‌ इति लिङ्गाद्‌ “अवयववाचिदिक्शब्दयोगे पश्चमी 
न? हृत्युक्कत्वात षष्ठपेव भवतीति भावः। पूर्वे लाभेरिति । नामेर्यः पूर्वो भागः स 
कायस्यावयव इत्यर्थः । नाभेरिति दिग्योगलक्षणा पञ्चमौ। तेनात्र पूर्वस्य भागस्य नाभि- 
रवधिः, न त्वेकदेशीति नाभ्या सह समासो नेत्यर्थः । कायेन तु स्यादेव "पूर्वकायो 
नाभेः? इति । पूवशब्द्स्य निलसापेक्तत्वात्‌ प्रधानत्वाच । पू्ैश्छात्राणामिति । 
नासौ निर्धारणे षष्ठी, किंतु समुदायसमुदायिसबन्धे । बहुवचनं तूद्‌भूतावयवभेदसमु- 
ढायविवक्षया । ततसद्यात्राणामेकदेशित्वे सत्यप्येकतववैरिष्ट धाभाबान्न समासः । खर्चो- 


00-0. Bhagavad Ramanuja National Research Institute, Melukote Collection. 


Funding: IKS/Tattva Heritage. Digitization: eGangotri. 


प्रकरणम्‌ १८ ] यालमनोरमा-तस्व॒योधिनीसहिता । [५७ 


न स्वह्वेव । ज्ञापकस्य सासान्यापेच्चत्वात्‌ । तेन मध्यरात्रः, उपारताः पश्चिसरात्न- 
गोचरा इत्यादि सिद्धमित्य्राहुः । ७१३ अर्ध तपुसकम्‌ । ( २-२-२ ) समां- 
शावाच्यर्थशाव्दो नित्यं कलीवे, स प्राग्वत्‌ । “एकविभक्कावषष्ठयन्तवचनस? ( वा 


देशविकल्प उक्कः । सायाहनि, सायाहनि, सायाहे इत्युदाहरणम्‌ । तत्र अहः साय इति 
विग्रहे यदि सायशब्दस्य पूर्वादप्रविष्टत्वादहन्शान्देन समासो न स्यात्‌ तदा “षष्ठी 
इति सूत्रेण अहन्शब्दस्य षष्ठ्यन्तस्य सायशब्देन समासे सति षष्ठयन्तस्यैव समास- 
शाक्षे प्रथमानिर्दिष्टत्वात्‌ पूर्वनिपात सति सायशब्दात्‌ परस्या्ृशन्दस्य अहन्नादेशविधानं 
निर्विषयं स्यात्‌ । अतः “सर्वोऽ'्येकदेशोऽहा समस्यते’ इति विज्ञायत इत्यथैः । 
मध्याहृ इति । अहो मध्यमिति विम्रदे अयं समासः । “राजाइस्सखिभ्यष्टच्‌' इति 
उच्‌ । “अहोऽह एतेभ्यः? इत्यहादेशः । सायाह्न इति । हः साय इति विग्रहः । 
मध्याहवत्‌ । ननु “सर्वो$प्येकदेशः कालेन समस्यते’ इत्ययुक्तम्‌ , “संख्याविसाय- इति 
सूत्रे अहन्शन्दस्यैवोपात्ततया तदितरकालवाचिना सवेस्येकदेशस्य समासज्ञापनानुप- 
पत्तेरित्यत आह--ज्ञापकस्येति । अहन्शाब्देन सह सायशब्दस्य एकदेशिसमासं 
सिद्धवत्कृत्य सायशब्दादहरान्दोपादानात्‌ सर्वेणापि अवयवित्रत्तिकालवाचिना सवेस्येक- 
देशस्य समासो ज्ञाप्यते, ज्ञापकस्य सामान्यापेत्तत्वात्‌ । नत्वहन्शन्देन सायशन्दस्यैव 
पूर्वाचपरविष्टत्रऽपि समासो ज्ञाप्यत इति भावः । सध्यराच इति । रत्रर्मध्यमित्यर्थः। 
पङ्चिसरात्रेति । रात्रेः पश्चिममिति विग्रहः । “अहस्संवैकदेश-? इत्यच्समासान्तः । 
अर्धे नपुँसकम्‌ । अमिति नपुंसकलिज्निर्देशांदव नपुंसकत्वे लब्धे पुननेपुसक- 
ग्रहणं नित्यनपुंसकलिङ्गस्य अ्रहणाथमित्यभित्रेत्याह--समांशवाच्यर्धशब्दो नित्यं 
ज्लीच इति । वतत इति शेषः । “वा पुंस्यर्धो$्थे समेंड्शके' इति कोशादिति 
भावः । अशसामान्यवाची अर्थशब्दः पुंसि वा नपुंसके वा भवति । समे त्वंशे अधे- 
शब्दो नपुंसकलिङ्ग एवेत्यथैः । भाष्ये तु समप्रविभागे नएंसकलिङ्गोऽपेशब्दः । अंश- 
सामान्यवाची तु पुँल्लिङ्ग इत्युक्तम्‌ । स पाग्चदिति । स नित्यनपुंसकलिङ्गः अशब्दः 


ऽपीति । पूर्वादिमिज्नो$पीत्यथः । ज्ञापकादिति । अन्यथा अहस्य सायपूवत्व न ` 
स्यादिति भावः । मध्याह्न इति। “राजाहःसखिभ्यः-? इति टच्‌ । “अहोद- इत्याहा 
देशः । अयं चादेशो मध्याहसायाहशब्दयोरूध्वेकायवत्कमेधारयेण न निवेहति, शंस्यै- 
कदेशिसमासप्रयक्कत्वात्‌ , अतोऽत्र ज्ञापकाश्रयणं युक्तमेवेति बोध्यम्‌ । इत्याहुरिति। 
न चैवं दिनमध्यो रात्रिमध्य इत्यादि न सिध्येदिति वाच्यम्‌, ज्ञापकसिद्धस्यासावैत्रिः 
कत्वात्‌ । अर्धे नपुंसकम्‌। खण्डवाच्यर्धराब्दो न नित्यनपुंसकः, आमार्घो नगराधे 
इति यथा । समांशवाची तु नित्यनपुंसकः, स एवेह गह्यते, पूर्वापरा-' इति पूवेसून्न 

५८ ] सिद्धान्तकौमुदी । [ तत्पुरुषसमास 


६७३ ) । एकदेशिसमासविषयकोऽयमुपसजैनसंज्ञानिषिधः। तेन “पञ्चखट्वी 
इत्यादि सिध्यति । अर्ध पिप्पल्या अधैपिप्पली । 'क्रीबे' किम्‌-गआमार्धः । 


अवयविवाचिना समस्यत इत्यथः । अर्थशब्दस्य पूर्वाद्यनन्तर्भावात्‌ पूवण न प्राप्तिः । 
ननु अधं पिप्पल्या अर्धपिप्पलीत्युदाहरणं वक्ष्यति । तत्र अर्थ पिप्पल्या अर्धपिप्पली, 
अर्धेन पिप्पल्या अर्धपिप्पल्या, अर्धाय पिप्पल्या अर्धपिप्पल्यै, अर्घात्पिप्पल्या अर्ध- 
पिप्पल्याः, अर्धस्य पिप्पल्या अर्धपिप्पल्याः, अर्धे पिप्पल्या अरभपिप्पल्याम्‌ इति 
विग्रहेषु पिप्पलीशब्दस्य नियतविभक्तिकतया "एकविभक्ति चापू्ेनिपाते? इत्युपसर्जन- 
त्वात्‌ “गोसित्रियोः-› इति हस्वः स्यादित्यत आह--एकविभक्ताचिति। ‘एकविभक्ति 
चापूर्वनिपाते? इति सूत्रे “अषष्ठयन्तम्‌' इति वक्रव्यमिव्ययैः। ततश्च पिप्पलीशब्द्स्य 
षषयन्तत्वान्नोपसर्जनत्वमिति न ह इत्यः । नम्में सति पञ्चानां खट्वानां समाहारः 
“समाहारं समादारेणेद्यादिविप्रहेु खड्वाशन्दस्य नियतविभक्किकत्वेऽपि षष्ठयन्तत्वाद्‌ 
अनुपसजेनत्वाद्‌ “गोल्षियोः-? इति हखाभावे अदन्तत्वाभावेन 'द्विगो: इति डीबभावे 
पञ्चखद्बेति स्यात्‌ , पञ्चखट्वीति न स्यादियत आइ--एकदेशिसमासविषय- 
कोऽयमिति । अपथं नपुंसकम्‌? इति सूत्रभाष्ये पखट्वीत्युदाहरणमत्र लिङ्गमिति 
भावः । अर्धपिप्पलीति । प्रथमानि दिष्टमित्यभैशब्दस्योपसजेनत्वात्‌ पूर्वनिपातः । 
पिप्पलीरान्दस्य ठु विग्रह नियतविभक्तिकत्वपि “एकविभक्लौ~ इति निषेधादुपसञ- 
नत्वाभावान्न ह्र इति भावः । ग्रामाधे इति । ग्रामस्यार्धं इति विग्रहः । ग्रामस्यांश 
इव्यर्थः । अ्ंशब्द्स्य समांशवाचित्वाभावेन नित्यनपुंसकत्वाभावान्नायं समासः । 


एवा्धशब्दे पठनीये “अर्धम्‌? इति योगविभागेन निर्देशान्नपुंसकत्वे लब्धे, पुनर्नपुंसक- 
ग्रहणादिख्याशयेन व्याचष्टे-नित्यं ङ्कीवे स इति । यो नित्यनपुंसकलिङ्गः स 
इत्यर्थः । प्राग्वदिति । एकत्वविशिष्टेनावयविना समस्यत इत्यर्थः । अन्ये तु व्या- 
चख्यु:--अधेम्‌' इति निदैशादेव नपुंसकत्वे सिद्धे नपुंसकम्रहणं 'सत्रेषु लिजञनि्देशो 
न विवक्षितः? इति ज्ञापयितुम्‌ , तेन “तस्येदम? इत्यादि लिङ्गत्रयेऽपि भवतीति । अर्भपि- 
प्पलीत्यत्र 'एकविभक्कि चापूर्वानिपाते’ इत्युपसञनसंज्ञायां “गोत्रियोः-? इति ह्रः स्या- 
दिदयाराङ्कय समाधत्ते--्षष्ठथन्तवचनमिति। तेन पिप्पलीशब्दस्यानुपस्ैन- 
त्वान्न दोष इति भावः । नन्वेवं पञ्चानां खद्वानां समाहारः पञ्चखट्वीति न सिद्धधेत्‌ , 
उपसर्जनसंज्ञानिषेधेन खद्वेत्याकारे हखाप्रदत्तेरदन्तत्वाभावेन 'द्विगोः? इति डीपोऽ- 
प्रबृत्ते» अत आइ-एकदेशिसमासविषयकोऽयमिति। 'पश्चखद्वी' इति 
भाष्योदाहरणमेव “अ्रषष्ठथन्त? इत्यस्य संकोचे लिङ्गमिति भावः अर्धपिप्पलीति । 

प्रकरणम्‌ १८ ] वालमनोरमा-तत्त्वयोधिनीसहिता । [ 58 


दष्येक्य एव । अर्घ पिप्पलीनाम्‌ । ७१४ द्वितीयदृतीयचतु्तुर्याएयन्यततर- 
स्याम्‌ । ( २-२-३ ) पतान्येकदेशिना सह प्राग्वद्वा । द्वितीयं भिचाया द्विती- 
यभित्षा । "एकदेशिना? किम्‌-द्वितीयं भिक्षाया भिच्चुकस्य । अन्यतरस्याङ्अहण- 
सामर्थ्यात्‌ 'पूरणगुण-? ( सू ७०४ ) इति निषेधं वाधिस्वा पत्ते षष्ठीसमासः। 


किन्तु षष्ठी? इत्येव समास इति षष्टयन्तस्य पूवनिपातः । द्वव्यैक्य वेति । एका- 
धिकरणा इत्यनुवर्तत एवेत्यर्थः । अर्ध पिप्पलीनामिति । अत्र द्रव्यैक्याभावान्न 
समासः । सति समसे अर्भपिप्पलीत्येव स्यात्‌ , विशेष्यैक्यात्‌ । इदं सूत्रे “परव- 
्लिङ्गम्‌-? इति सूत्रभाष्ये प्रत्याख्यातम्‌ । द्वितीयळ्तीय । द्वितीयं भिक्षाया इति 
विग्रहोऽयम्‌ । भिक्षाया द्वितीयमर्धमियर्थः। द्वितीयभिच्षेति । द्वितीयशब्दस्य 
प्रथमानिर्दिष्टत्वात, पू्वेनिपातः । “परवल्लङ्गम्‌-› इति च्रीत्वम्‌। द्वितीयं भित्ताया 
भिुकस्यति । भित्ताया द्वितीयं भागं मिल्ञुकसेत्यन्वयः । भिक्षाया इत्यवयवषष्टी 
द्वितीयमिद्यतरान्वेति । द्वितीयमिल्लेततु भिन्नुकस्यत्यत्र कमैत्वनान्वेति । 'न लोक-? 
इति निषेधान्न षष्ठी । अत्र द्वितीयमियस्य भिक्षुकस्येत्यनेन समासो न भवति । द्वितीयँ 
प्रति भिन्ञुकस्य एकदेरित्वाभावादि्र्थः । नु विभाषाधिकारेण विकल्पे सिद्धे अन्य- 
तरस्याइप्रहणं व्यर्थमित्यत आह--अन्यतरस्यामिति । अन्यतरस्याङ््रहणसा- 
मर्थ्यात्‌ पक्षे षष्ठीसमास इत्यन्वयः । अन्यथा षष्ठयपवादभूतेनानेन समासेन सुक्के 
उत्सर्गो न प्रवतत । महाविभाषाधिकारे “अपवादेन सुकते उत्सर्गो न प्रवतेते’ इति 
“पारे मध्ये षष्ठया वा? इति वाग्रहणेन ज्ञापितत्वादिति भावः । ननु “पूरणगुण -? इति 
निषेधात्‌ कथमिह षष्ठीसमांस इत आह--पूरणऱुणिति निषेध वाधित्वेति । 


परवुलिङ्गत्वात्न्ीम्‌। अर्थ पिप्पलीनामिति । सति समासे अर्धपिप्पलीेव स्यात्‌, 
विशेष्यैक्यात्‌, परवल्लिङ्गमिति लिङ्गातिदिशेऽपि वचनातिदेशाभावाचेति भावः । अधे- 
पिप्पल्यः? इति प्रयोगस्तु “अर्थानि पिप्पलीनाम्‌? इति विग्रहे असाधुश्चेदपि खण्डसमु- 
च्चये साधुरेव, अर्ध पिप्पल्या अर्धपिप्पली, अधेपिप्पली च अर्थपिप्पली चेत्यादिवि- 
ग्रहात्‌ । एकदेशिना किम्‌, अर्थ पशोर्देवदत्तस्य । अत्र देवदत्तः स्वामी, न त्ववयवीति 
न तेन समासः । इदं सूत्र 'परवल्षिङ्गम्‌-' इदन्न भाष्ये परव्याख्यातम्‌। तथथा--अधं 
पिप्पलीति हि कर्मधारयेण सिद्धम्‌, ‘समुदाये दष्टाः शब्दा अवयवेष्वपि वतन्ते’ इति 
न्यायात्‌ । समप्राविभागादन्यत्र तवाप्येषैव गतिः, “अर्धाहारः? “अर्धोक्कम? 'अधेविलो- 
कितम्‌? इत्यादिप्रयोगदर्शनात्‌ । न च समप्रविभागे षष्ठीसमासं बाधितुमिदं सूत्रमिति 
वाच्यम्‌, षष्ठीसमासस्यापीष्टत्वात्‌ । अत एव कालिदासः ऋयुङ्क--्रेम्णा शरीराध- 
हरा हरस्य' इति । ड्वितीयढुतीय । षष्टीसमासापवादो$यं योग इति दृत्तिकृतोहु- 

६० ] सिद्धान्तकौसुदी । [ तत्पुरुषसमास- 


सिक्षाद्वितीयम्‌ । ७१५ प्राप्तापन्ने च द्वितीयया। ( २-२-४ ) पतते "द्वितीया 
श्रि~ ( सू ६८६ ) इति समासः । प्रासो जीविकां प्रास्जीविकः, जीविका- 
रातः । आपन्नजीविकाः, जीविकापन्नः । इह सूत्रे ‘द्वितीयया अ? इति छित्त्वा 
अकारोऽपि विधीयते । तेन जीविका प्रासा स्त्री प्राजीविका । आपन्नजीविका । 
७१६ कालाः परिमाणिना । ( २-२-५) परिच्छेचराचिना सुबन्तेन सह 
कालाः समस्यन्ते । मासो जातस्य मासजातः । ब्यहजातः। द्वयोरह्वोः समाहारो 


अन्यया अन्यतरस्याङ्ग्रहणावैयर्थ्यादिति भावः । इत्येकदेशिसमासनिरूपणम्‌ । प्राप्ता- 
पन्ने च द्वितीयया । प्रात, आपन्न एतौ शब्दौ द्वितीयान्तेन समस्येते इलर्थः । 
चकारो द्वितीयासमाससमुचयार्थः । तदाह--पच्त इति । वस्तुतस्तु 'द्वितीया श्रित~? 
इति सूत्रे राप्तापन्नशब्दाभ्यां द्वितीयायाः समासविधानमपि चिरवकाशमेव इति तत्स- 
सुचयस्य सिद्धत्वात्‌ चकारो न तत्समुचयार्थः इति भाष्ये स्थितम्‌ । तत्र प्रतसूत्रेण 
समासे प्राप्तापक्नयोः पूवनिपातः । 'द्वितीयाश्रित- इति समासेः तु द्वितीयान्तस्य पूर्व- 
निपातः । तदाह--प्राप्तजीविक इत्यादि । अथ जीविकां पराप्ता त्री जीविकामा- 
पन्ना ख्री इति विग्रहे प्रकतसूत्रेण समासे सति पूर्वपदयोरकारमन्तादेशं साधयितु- 
माह--इह स्वच इति । आकारो ऽपीति । प्राप्तापन्ने द्वितीयया समस्येते, तयो- 
रकारोऽन्तादेशशचेत्यर्थलाभादिति भावः । तेनेति । राप्तापन्नयोराकारस्यान्तस्य 
स्थाने अकारविधानेनेत्यर्थः। कालाः परिमाणिना । परिमाणिपदं व्याचषटे-- 
परिच्छेद्यवाचिनति । काला इति वहुदचनात्‌ कालविशेषवाचका इत्यर्थः । माखो 
जातस्य मासजात इति । अत्र विग्रहे मासः प्रधानम्‌ । समासे ठु जातः प्रधा- 


मयुक्कमिति ध्वनयाह--निषेधं वाधित्वेति। प्राजीविक इति । 'गोल्रियो:-? 
इत्युपसजेनहृखः । 'द्वियुप्राप्ताप्ना- इति वक्ष्यमाणेन परवल्लिङ्गनिषिधः । न चेदं 
बहुव्रीहिणा गतार्थमिति शङ्खम्‌ , स्वरे विरेषात्‌ । प्राप्तठुख इत्यादौ निष्टान्तस्य 
“जातिकालसुखादिभ्यः-' इति परनिपातापत्तेश्च। 'प्राप्तापन्ने च-? इति चक्रारेण विधेयः 
समुचयार्थेनाकारःरशेषानुमानात्‌ । प्राप्तापन्ने समस्येते अ च अत्वं च तयोः स्यादिति 
भाष्ये स्थितम्‌ । तत्र चकारात्पूवेमेवाकारं छित्त्वा सौत्रत्वात्प्रक्ृतिभावो नेति प्राञ्चः । 
इमं क्लेशं परिहरनाह--द्वितीयया अ इति । घासता स्जीति । एकादेशस्य पूर्वान्त- 
त्वेन प्रहणाल्लिङ्गविरिष्टपरिभाषया वा टाबन्तयोरपि.प्राप्तापन्नयोः समासः । कालाः 
परिमाणिना। परिमीयते परिच्छियते येन तत्परिमाणं परिच्छेदकम्‌ „ तद्वान्परिमाणी 
तदाइ--परिच्छेधवाचिनेति । काला इति । कालविशेषवाचका इत्यर्थः । सूत्र 
बहुवचननिरदेशात्कालंसरमान्यस्यापरिच्छ्ेदकत्वाच । मासो जातस्येति । षष्ठीसमासे 

्रकरणम्‌ १८ ] बालमनोरमा-तत्वबोधिनीलहिता । [ ६१ 


ग्रहः । व्यहो जातस्य इति विग्रहे “उचरपदेन परिमाणिना द्विगोः सिद्धये बहूनां 


नम्‌ । मासजातो दश्यतामित्यादौ जातस्यैव दशीनकर्मत्वादिप्रतीतेः । विशेषणविशेष्य 
भावस्तु एकार्थीभावसम्बन्धसाध्यः । एतदेवाभिप्रेत्य मूले कचित्‌ पुस्तके मासो जातस्य 
यस्य स इति पठितम्‌ । तत्र विम्नहे जातस्येति परिच्छे्यपरिच्छेदक्रभावे षष्ठी । जात- 
परिच्छेदको मास इति विग्रहवाक्ये वोधः । मासपरिच्छेद्यो जात इति समासाद्वोधः । 
तत्र मासस्तावज्‌ जननं साक्षात्‌ परिच्छिनत्ति । जननाश्रयं तु देवदत्तं जननद्वारा 
परिच्छिनत्ति । तथा च मासपरिच्छेद्यजननाश्रयो देवदत्त इति समासाद्वोधः फलति । 
षष्ठीसमासापवादोऽयम्‌ । षष्ठीसमासे तु जातमास इति स्यात्‌ । न च मासो जातस्य 
यस्य स मासजात इति बहुत्रीददिणेवैतत्सिद्धमिति वाच्यम्‌ , समानाधिकरणानामेव 
बहुव्रीहिविधानात्‌, “निष्ठा? इति जातशब्दस्य पूवेनिपातापत्तेश्व । “जातिकालखुखा- 
दिभ्यः परा निष्ठा वाच्या” इति जातशब्दस्य परनिपातस्तु न, सुखादावस्य पाठ- 
कह्पनायां प्रमाणामावादित्यलम्‌ । द्व्यहो जातस्येति । “तद्विताथै~ इति समाहारे 
द्विगुः । 'राजाहस्सखिभ्यः- इति टच्‌ । 'रात्राह्ाहाः पुंसि’ इति पुंस्त्वम्‌ । उच्चतर 
पदेनेति । 'तद्धिताथे- इति सूत्रभाष्ये इदं वार्तिकं पठितम्‌ । तेन हि सूत्रेण उत्तर- 
पदे परे दिक्संख्ययोस्सुवन्तेन द्विगुसमासो विहितः । उत्तरशब्द्च समासस्य चरमा- 
वयवे रूढः । ततश्च द्वे अहनी जातस्य यस्येति विग्रहै त्रयाणां समासे सति जात- 


प्राप्त वचनम्‌ । नच जातः पुरुषस्तस्य तु हस्तवितस्त्यादिकं परिच्छेदकम्‌ , न तु 
कालः, तस्य क्रिथामात्रपरिच्छेदकत्वादिति चेत्‌, अत्राहुः-साक्षात्क्रियां परिच्छिर 
न्दन्नपि कालस्तदूद्वारा देवदत्तं परिच्छिनत्ति । यस्य हि जननाद्‌र्ध्वं मासो गतः स 
मासजात इति व्यवहियते । तत्र व्यवहारकालजननक्षणयोरन्तरालभावी मासो जननः 
द्वारा जातमपि परिच्छिनत्त्येवेति । इह विग्रहे षष्ठीनिर्दिष्टस्यापि वृत्तौ प्राधान्यं द्योत- 
यितु यस्य सः? इत्युक्कम्‌ । अलौकिके तु प्रक्रियावाक्ये नास्य प्रवेशः । एवं बहुब्री- 
हावपीति बोध्यम्‌ । ननु “जातस्य मासः? इति विग्नहे वृत्तौ मासशञ्दस्य पूर्वेनिपाताथ- 
मेतत्सूत्नारम्भस्यावश्यकत्वेऽपि मासविशेष्यकबोध एवात्रोचित इति किमनेन “जातस्य 
यस्य सः? इति कथनेनेति चेत्‌, अत्राहुः—“मासजातो मृतः? इत्यादिप्रयोगानुरोधेन 
विग्रहे यस्य सः' इति खीक्रियत इति। मासजात इति । यद्यपि मासो जातो 


यस्येति बहुब्रीहिणापीदं सिध्यति, “जातिकालसुखादिभ्यः परा निष्ठा वाच्या’ इति वच- ' 


नात्‌.। न च खरे विशेषः, “वा जाते’ इत्यन्तो दात्तत्वस्यापि सिद्धेः। तथापि पष्टीसमासा- 
पवादार्थमिदमारम्भणीयमेव । किं च मासो जातवतो यस्य.स मासजातवानित्येतदर्थम- 
पीदमबश्यारम्भणीयमिति दिक्‌ । उत्तरपदेनेति । परिमाण्युत्तरपदहेतुकारिगसिद्धये 

६२ ] सिद्धान्तकौसुदी । [ तत्पुरुषसमासः 


तत्पुरुषस्योपसंख्यानम्‌? (वा १२८८) । द्वे ्नी जातस्य यस्य स व्यहदजावः | 
“ञह्नोऽह्न~ ( सू ७३० ) इति वषय्रमाणोऽह्वादेशः । पूर्वत्र तु “न संख्यादेः 
समाहारे? ( सू ०३३ ) इति निषेधः ७१७ सप्तमी शौएडैः। ( २-९-४० ) 
सप्तम्यन्तं शौण्डादिभिः प्राग्वद्वा । अचेषु शौणडोऽच्तशौणडः । अधिशब्दोऽत्र 
पठ्यते । “अध्युत्तरपदात-? (सू २०७६) इति खः । इश्वराधीनः । ७१८ 


शब्दे उत्तरपदे संपन्ने पूर्वयोस्सुबन्तयोद्वियुसमासप्रदत्तिवेक्कन्या । स च समासञ्जयाणां 
“काला: परिमाणिना’ इति पूर्वसूत्रेण न सम्भवति, “ुप्सुपाः इत्येकत्वस्य विवत्तित- 
त्वात्‌। अत उत्तरपदेन परिमांणिना परिच्छेद्यवाचिना परनिमित्तभूतेन हेतुना द्विगो- 
स्सिद्धये बहूनां तत्पुरुषस्योपसंख्यानं वक्तव्यमित्यथः । उत्तरपदभूतपरनिमित्तकद्वियु- 
सिद्धये त्रिपदतत्पुरुषो वाच्य इति यावत्‌ । “सुप्सुपा' इत्येकत्वं विवक्षितमित्यत्र इदमेव 
लिङ्गम्‌ । द्वे अहनी इति । द्रे अदनी जातस्थेति विग्रहे त्रयाणां समासे सुब्लुकि 
ब्यहन्‌ जात इति जातशब्दे उत्तरपदे परे द्वि अहन्‌ इत्यनयोः “तडिताथै-' इति द्विगु- 
समासे “राजाहस्सखिभ्य-' इति उचि “अहोऽह एतेभ्यः? इत्यह्वादेशे व्यहृजात इति 
रूपमित्यथः । अत्र पूवयो विगुतत्पुरुषत्वाभावे टच्‌ अहादेशश्व न स्यातामिति भावः। 
ननु द्वयोरहोस्समाहारो ब्यह इति कथं पूर्वमुक्तम्‌ । तत्राप्यद्दनादेशप्रसङ्गादित्यत ।. 
आह--पूवत्र त्विति । निषेध इति । अइनादेशनिषेध इत्यः । इति षष्ठी- 
समासनिरूपणम्‌ । 

सप्तमी शौरडैः । शौएडादिभिरिति। बहुवचननिर्देशाद्‌ गणपाठाचं 
शौरडशब्दस्तदादिपरः। अक्षेषु शौएड इति । शौण्डः कियाकुशलः । वैषयिका- 
धिकरणत्वे सप्तमी । अ्तविषयकत्रीडाकुशल इत्यथैः । अत्रेति । शौरडादावित्यर्थः। 
ईशवराधीन इति । प्रप इति शेषः । ईश्वरे अधि’ इति विग्रहः । “अधिरीश्वरे” 


त्रिपदतत्पुरुषो वक्तव्य इत्यथः । सुप्सुपा’ इत्येकत्वस्य विवक्तितत्वादभ्राोसे वचनम्‌ । 
अस्मादेव वार्तिकारम्भात्‌ “सुप्सुपा' इत्येकत्वं विवक्षितमिति ज्ञायते । अह्वादेश इति। 
त्रिपदतत्पुरुष सत्युत्तरपदे परतः “तद्धितार्थ-' इत्यवान्तरद्विगौ सतीति भावः । पूवैत्रेति। 
व्यहजात इत्यत्रेत्ययैः । सप्तमी शौरडैः । बहुवचननिरदेशाद्रणपाठसामर्थ्याच आ 
र्थावगतिरित्यभिप्रेत्या-शौयडादिमिरिति । अक्षशौरड इति । शौण्डः 
प्रवीणः । इह आसक्तिरूपा क्रिया वृत्तावन्तमवतीति तदृद्वारकँ च सामाथ्यम्‌ । यथा 
दध्योदनगुडधानादौ उपसेचनमिश्रीकरणादिद्वारा सामर्थ्यम्‌ । तेन कारकाणां क्रिययैव 
संबन्ध इति नियमस्य न व्यभिचारः। अधिशब्द इति । आधेयप्रधान इति शेषः। 
अधिकरणप्रघानस्य त्वन्ययीभाव एव, अघिहरीति यथा । ख् इति । नित्यमिति 

